



வருகின்ற நாடாளுமன்றத் தேர்தலில் மோடி ஆட்சிக்கு முடிவு கட்ட வேண்டும்!

திருவல்லிக்கேணி வியாபாரிகள் சங்க விழாவில் அமைச்சர் உதயநிதி ஸ்டாலின் பேச்சு!

சென்னை, மார்ச் 12 - சென்னை, சேப்பாக்கம் - திருவல்லிக்கேணி தொகுதியில், திருவல்லிக்கேணி வியாபாரிகள் சங்கத்தின் 49வது ஆண்டு விழா, நேற்று முன்தினம் நடைபெற்றது. இதில் கலந்துகொண்டு இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் பேசினார்.

அப்பொழுது அவர் பேசியதாவது:- இங்கே அண்ணன் வி.பி.மணி அவர்கள் பேசும்பொழுது, தொடர்ந்து மூன்று வருடங்களாக இந்த நிகழ்ச்சிக்கு என்னை எப்படியாவது வரவழைக்க வேண்டும்' என்று முயற்சி செய்ததாகச் சொன்னார். இன்று கடைசியாக அவர் வெற்றிப் பெற்றிருக்கிறார்.

உண்மையாகவே அவர் சொன்னதுபோல நான் இந்த நிகழ்ச்சியில் அமைச்சராகக் கலந்து கொள்ளவில்லை. சட்டமன்ற உறுப்பினராகக் கலந்து கொள்ளவில்லை. எனவே எந்தக் கோரிக்கையையும் என்னிடம் வைக்க முடியாது. ஆனால், நான் உரிமையோடு சொல்வேன். உங்கள் வீட்டுப் பிள்ளையாக, இந்தச் சேப்பாக்கத்தின் செல்வப் பிள்ளையாகத் தான் நான் இந்த நிகழ்ச்சியில் கலந்துகொண்டிருக்கிறேன்.

அதுமட்டுமல்ல, இன்னொரு உறுதிமொழியும் நான் தருகின்றேன். மூன்று வருடமாக நான் வரவில்லை. இன்றைக்கு மிகச் சிறப்பாக 49வது ஆண்டு விழாவை, இங்கு மாலை நாலு மணியிலிருந்து சிறப்பாகக் கொண்டாடி கொண்டிருக்கிறீர்கள். அடுத்த ஜம்பதாவது ஆண்டு, சிறப்பான நிகழ்ச்சியில் அடுத்த வருடம் நான் உங்களை எல்லாம் சந்திக்க ஆசையுடிகிறேன். அந்த நிகழ்ச்சியில் நிச்சயம் கலந்துகொள்வேன் என்ற வாக்குறுதியையும் தருகிறேன்.

குடும்பங்களின் விழா!
நான் வரும்பொழுது வெறும் வணிகர்கள் தான் இருப்பார்கள் என்று நினைத்துக் கொண்டிருந்தேன். ஆனால் இங்கு வந்து பிறகு தான் பாரக்



கிறேன் நீங்கள் அத்தனை பேரும் குடும்பத்தோடு வந்திருக்கிறீர்கள். எனவே, உங்கள் குடும்பத்துடன் என்னையும் இணைத்துக் கொள்ளுங்கள். அதனால்தான் நான் பெருமையாகச் சொல்கிறேன். நான் உங்கள் வீட்டுப் பிள்ளை. உங்கள் வீட்டு செல்வப் பிள்ளையாகத்தான் இந்த நிகழ்ச்சியில் கலந்து கொண்டிருக்கிறேன்.

இந்த நிகழ்ச்சியை இவ்வளவு சிறப்பாக ஏற்பாடு செய்த அண்ணன் வி.பி.மணி அவர்களுக்கு மீண்டும் என்னுடைய பாராட்டுகள். அனைத்து

நிர்வாகிகளுக்கும் என் பாராட்டுகளைத் தெரிவித்துக் கொள்கின்றேன்.

இங்கு அண்ணன் தயாநிதி மாறன் அவர்கள் பேசும்பொழுது சொன்னார்கள். வருகின்ற நாடாளுமன்றத் தேர்தல் மிக மிக முக்கியமான தேர்தல். இன்னும் 50 நாட்களில் நம் நாட்டின் பிரதமர் யார் என்று தேர்ந்தெடுக்கப் போகின்ற தேர்தல்.

பிரச்சாரத்தை முன்னெடுக்க வேண்டும்!
கண்டிப்பாக தமிழ்நாட்டில் நிச்சயம் ஒன்றிய பா.ஜ.க. அரசை ஓடத்தான் விடப்போகிறோம்.

தமிழ்நாட்டு மக்கள் என்றைக்கும், பா.ஜ.க.விற்கு ஆதரவாக இருக்க மாட்டார்கள். நம் தலைவர் யாரை முடிவு செய்கிறாரோ அவர்தான் அடுத்த பிரதமராக அமர வேண்டும்.

இந்த வணிகப் பெருமக்களாகிய நீங்கள் தான் பொதுமக்களோடு தீனமும் பழகுகின்ற வாய்ப்பைப் பெற்றவர்கள். குடும்பங்களுடன் பேசக்கூடியவர்கள் அவர்களின் பிரச்சினைகளைக் கேட்கக்கூடியவர்கள். எனவே நீங்கள் இந்தப் பிரச்சாரத்தை முன்னெடுக்க வேண்டும்.

அண்ணன் தயாநிதி மாறன் அவர்கள், 'இது வியாபாரிகள் மாறாடு, நம் சாதாரண வியாபாரிகள் முதல் பெரிய வியாபாரிகள் வரை அத்தனை வியாபாரிகளையும் இன்று சந்தித்துக்கொண்டு இருக்கிறோம்' என்று சொன்னார்கள்.

ஆனால், மோடி அவர்களுக்குத் தெரிந்த அந்த ஒரே ஒரு வியாபாரி யார் என்று உங்களுக்கே தெரியும். அவர் பெயர் அதானி. அதானி யார் என்று பார்க்குதால் மிகப்பெரிய வியாபாரி. உலகப் பணக்காரர் பட்டியலில் இரண்டாவது இடம்.

ஆட்சிக்கு முடிவு கட்ட வேண்டும்!
கம்பெனி ஆரம்பித்து, கடந்த 9 வருடத்தில் இவ்வளவு பெரிய வளர்ச்சி. அதற்கு எப்படிச் காரணம் அவர் மோடி அவர்களின் மிக மிக நெருங்கிய நண்பர். இருக்கின்ற அனைத்துப் பொதுத் துறைகளையும் ஒன்றிய பிரதமர் மோடி அவர்கள் இந்த எட்டு ஒன்பது வருடத்தில் அதானியிடம் தூக்கிக்கொண்டு போய் கொடுத்துவிட்டார்.

அதானி ஏர்போர்ட் வந்துவிட்டது. அதானி ரயில்வே ஸ்டேஷன் வந்துவிட்டது. அதானி தண்ணீர் வந்துவிட்டது. அதானி டிரையல் வந்துவிட்டது. இப்படி அனைத்துப் பொதுத் துறைகளையும் தனியார் துறை ஆக்கியதுதான் இந்தக் கடந்த ஒன்பது வருடம் மோடியின் ஆட்சி லட்சணம். எனவே இந்த ஆட்சிக்கு ஒரு முடிவு கட்ட வேண்டும் என்றால், அடுத்து வருகின்ற தேர்தலில், நீங்கள் அத்தனை பேரும் உதயசூரியன்

சின்னத்திற்கும் நம் மதச்சார்பற்ற முற்போக்கு கூட்டணிக்கும் வாக்களிக்க வேண்டும்.

நம் தலைவர் யாரை அறிவிக்கிறார்களோ அந்தக் கூட்டணி ஏன் ஜெயிக்க வேண்டும்' என்ற பிரச்சாரத்தை மக்களிடம் கொண்டு போய்ச் சேர்க்க வேண்டும் என்று கேட்டுக்கொள்கின்றேன்.

ஏனென்றால், நீங்கள் எல்லாம் உழைப்பால் உயர்ந்தவர்கள். அதானி போல மோடியின் தயவால் நீங்கள் எல்லாம் உயர்ந்தவர்கள் கிடையாது. அண்ணன் வி.பி.மணி அவர்கள் அவர் எப்படிப் படிப்படியாக உழைப்பால் உயர்ந்தார் என்பதை சொன்னார்கள்.

இங்கு வந்திருக்கின்ற அத்தனை பேரும் உழைப்பால் உயர்ந்தவர்கள். உங்கள் அத்தனை பேருக்கும் மீண்டும் என் வாழ்த்துகளைத் தெரிவித்து, இங்குக் கலைநிகழ்ச்சிகள் தொடர்ந்து நடக்கப் போகிறது என்று சொன்னார். எனவே அந்தக் கலைநிகழ்ச்சிகளில் கலந்துகொண்டவர்களுக்கும் என்னுடைய பாராட்டுகளையும் என்னுடைய வாழ்த்துகளையும் தெரிவித்துக்கொள்கிறேன்.

இவ்வாறு அமைச்சர் உதயநிதி ஸ்டாலின் அவர்கள் பேசினார்.

நிகழ்ச்சியில் நாடாளுமன்ற உறுப்பினரும் கழகத்தின் விளையாட்டு மேம்பாட்டு அணியின் செயலாளருமான தயாநிதி மாறன், சென்னை மேற்கு மாவட்டக் கழகச் செயலாளர் நே.சிறீநரச. வணிகர் சங்கத் தலைவர் வி.பி.மணி, பகுதிக் கழகச் செயலாளர் காமராஜ், சங்கத்தின் பொதுச் செயலாளர் பால்பாண்டியன், பொருளாளர் காசி பாண்டியன், அறக்கட்டளைத் தலைவர் குணசேகரன், வணிகர் சங்கப் பேரமைப்பு இணைச் செயலாளர் சந்திரசேகர், சங்கத்தின் சட்ட ஆலோசகர் மாமன்ற உறுப்பினர் சிவராஜசேகரன், இளைஞர் அணியின் மாவட்ட அமைப்பாளர் பிரகாஷ் உள்ளடக்க கழக நிர்வாகிகள் உட்பட பலரும் கலந்து கொண்டனர்.

திருப்பத்தூர் சட்டமன்றத் தொகுதியில்

ரூ. 2.50 கோடியில் முடிவடைந்த 19 வளர்ச்சி திட்டப்பணிகள்!

அமைச்சர் கே.ஆர்.பெரியகருப்பன் துவக்கி வைத்தார்!

சிவகங்கை, மார்ச் 12 - சிவகங்கை மாவட்டம் திருப்பத்தூர் சட்டமன்றத் தொகுதிக்குட்பட்ட ஊராட்சி பேரூராட்சி பகுதிகளில் ரூபாய் 2 கோடியே 32 லட்சத்தில் முடிவுற்ற 19, திட்டப்பணிகள் துவக்க விழா மாவட்ட வருவாய் அலுவலர் மோகன சந்திரன் தலைமையில் நடைபெற்றது.

இந்த திட்டப்பணிகளை கூட்டுறவுத்துறை அமைச்சர் கே.ஆர். பெரிய கருப்பன் மக்களுக்கு அர்ப்பணித்து சிறப்புரையாற்றினார். சிங்கம்புணரி ஒன்றியம் கோழிகுடிப்பட்டி, ஆறுகுடிப்பட்டி ஆகிய ஊராட்சியில் சட்டமன்ற உறுப்பினர் மேம்பாட்டு நிதி ரூபாய் 6 லட்சத்திலும், கல்லம்பட்டி ஊராட்சியில் ரூபாய் 6 லட்சத்தில் பயணியர் நிழற்குடையும், ரூபாய் 8.50 லட்சம் மதிப்பீட்டில் கலையரங்கம், முறையூரில் ரூபாய் 25 லட்சத்து 99 ஆயிரம் மதிப்பில் புதிதாக ஊராட்சி

மன்ற கட்டட அலுவலகம், சொக்கலிங்கம் புதூர் ஊராட்சி இடையன்குடி பட்டியில் ரூபாய் 7.50 மதிப்பீட்டில் கலையரங்கம், நேமத்தான்பட்டி, ஜயின்தூர் பட்டி, அரளிக் கோட்டை, ஒப்பிலான் பட்டி, எல்.வையாபுரிப்பட்டி ஆகிய ஊராட்சிகளில் ரூபாய் 13.45 மதிப்பில் புதிய மின்மாற்றிகள், கொத்தங்கலம் ஊராட்சியில் ரூபாய் 8.50 லட்சம் மதிப்பிலான கலையரங்கம் கானாடுகாத்தான் வரந்தம் நகரில் ரூபாய் 8.50 லட்சம் மதிப்பிலான கலையரங்கம், கோட்டையூர் பேரூராட்சி வாட்டு 1 வேலங்குடி புதூரில் ரூபாய் 7.50 லட்சத்தில் கலையரங்கம், வாட்டு, 5ல் கலைஞர் நகர்ப்புற மேம்பாட்டு திட்டத்தின் கீழ் ரூபாய் 45 லட்சம் மதிப்பீட்டில் கலையரங்கம் வளம்மீட்ட பூங்கா உரம் தயாரிக்கும் உலர் களத் திற்கு மேற்கூரை மற்றும்

8 மின்கல வாகனங்கள் துவக்கி வைத்தல், வாட்டு. 5ல் 15வது மான்யக்குழு மூலமாக ரூபாய் 25.90 மதிப்பிலான பூங்கா, வாட்டு 15ல் ரூபாய் 21 லட்சத்தில் பூங்கா, பாரிநகரில் ரூபாய் 12 லட்சத்தில் பயணியர் நிழற்குடை ஆக மொத்தம் 19 முடிவுற்ற பணிகளை மக்களுக்கு அர்ப்பணித்து கூட்டுறவுத்துறை அமைச்சர் கே.ஆர். பெரிய கருப்பன் துவக்கி வைத்து சிறப்புரை ஆற்றினார். இதன் மதிப்பு ரூபாய் 2 கோடியே 32 லட்சம் ஆகும்.

இந்த நிகழ்ச்சியில்

திட்ட இயக்குனர் சிவராஜன், ஊராட்சி மன்றத் தலைவர்கள் புவனேஸ்வரி, தாமரைச்செல்வன், மலைராஜ், மெய்யப்பன், என். எம்.சுரேஷ், பேரூராட்சி மன்றத் தலைவர்கள் திருமதி ராதிகா கார்த்திக் சோலை, ஒன்றியக் குழு ஒன்றியச் செயலாளர்கள் கே.பாலசுப்பிரமணியன், பூமணி, கே.ஆர்.ஆனந்த், சுப.சின்னத்துரை, துணைச் செயலாளர்கள் முத்துக்குமார் சிவபுரி சேகர், பொதுக்குழு உறுப்பினர் பள்ளத்தூர் கே.எஸ்.ரவி உட்பட கழக நிர்வாகிகள், கலந்து கொண்டார்கள்.

சின்னசேலம் அருகே தெங்கியாந்தத்தம்

ஊராட்சி ஒன்றிய தொடக்கப்பள்ளி நூற்றாண்டு விழா!

உதயசூரியன் எம்.எல்.ஏ. பங்கேற்பு!

களக்குறிச்சி சின்னசேலம் மார்ச் 12 - கள்ளக்குறிச்சி மாவட்டம்

சின்னசேலம் ஒன்றியத்துக்கு உட்பட்ட தெங்கியாந்தத்தம் ஊராட்சி ஒன்றிய தொடக்கப்பள்ளியில் நூற்றாண்டு விழா, நூற்றாண்டு நினைவு கொடிக்கம்பம் மற்றும் கல்வெட்டு திறப்பு விழா, மகளிர் தின விழா என முப்பெரும் விழா நடைபெற்றது.

இந்த நிகழ்ச்சியில் சிறப்பு அழைப்பாளராக கள்ளக்குறிச்சி வடக்கு மாவட்டக் கழகச் செயலாளரும், சங்கராபுரம் சட்டமன்ற உறுப்பினருமான உதயசூரியன் கலந்துகொண்டு தலைமை ஏற்று விழாவினை தொடங்கி வைத்து, பள்ளி நூற்றாண்டு விழா நினைவு கொடிக்கம்பம் மற்றும் கல்வெட்டு திறந்து வைத்தார்.

மேலும் இந்த பள்ளியில் பயின்று அரசு பணிகளில் சேர்ந்துள்ள முன்னாள் மாணவர்களுக்கு சால்வை அணிவித்து பாராட்டி நினைவு பரிசு வழங்கியும், குழந்தைச் செல்வங்களுக்கு பல்வேறு கருத்துக்களை வழங்கி மகளிர் தின விழாவை முன்னிட்ட மகளிர்க்கு சால்வை அணிவித்து வாழ்த்துக்களையும் தெரிவித்து விழாவை சிறப்பித்து சிறப்புரையாற்றினார்.

மானாமதுரை நகராட்சியில் ரூ.1 கோடி மதிப்பிலான முடிவுற்ற திட்டப் பணிகள்!

சிவகங்கை, மார்ச் 12 - சிவகங்கை மாவட்டம், மானாமதுரை நகராட்சியில் நகராட்சி மற்றும் குடிநீர் வழங்கல் துறை மூலம் ஒரு கோடி மதிப்பீட்டில் புதிதாக கட்டப்பட்டுள்ள சுடுதல் விரிவாக்க கட்டிடங்களை சென்னை தலைமைச் செயலகத்திலிருந்து கண்ணாடி மூலம் முதல்வர் மு.க.ஸ்டாலின் திறந்து வைத்து சிறப்புரையாற்றினார்.

முதல்வர் கானொளி மூலம் துவக்கி வைத்தார்!

இந்த நிகழ்ச்சியில் மானாமதுரை நகராட்சி அலுவலகத்தில் மாவட்ட ஆட்சியர் திருமதி ஆசாஅஜித், நகர்மன்றத் தலைவர் எஸ்.மாரியப்பன் கென்னடி துணைத்தலைவர் பாலசுந்தர் ஆகியோர் கலந்துகொண்டு சிறப்பித்தார்கள்.

இந்த நிகழ்ச்சியில் திருப்புவனம் பேரூராட்சி மன்றத் தலைவர் த.சேங்கை மாறன், ஒன்றியக் குழுத் தலைவர் திருமதி வதா அண்ணாதுரை, நகராட்சி ஆணையாளர் திருமதி ரங்கநாயகி, மற்றும் அரசு அதிகாரிகள் கலந்து கொண்டார்கள்.

கழகச் செயலாளர் க.பொன்னுச்சாமி மானாமதுரை, மேற்கு ஒன்றியக் கழகச் செயலாளர் எம்.அண்ணாதுரை உட்பட நிர்வாகிகள், வாட்டுக் கவுன்சிலர்கள், மற்றும் அரசு அதிகாரிகள் கலந்து கொண்டார்கள்.

12.03.2024 செவ்வாய்
ஹோட்டல் அகாடு
ஜி.என்.செட்டி தெரு,
சென்னை - 17

மாண்புமிகு தமிழ்நாடு முதலமைச்சர் அவர்களின் வழிகாட்டுதலின்படி எதிர்வரும் நாடாளுமன்ற தேர்தலில் பணியாற்றிட வேண்டிய நெறிமுறைகளை வகுத்திடும் **தி.மு.க. சொற்பொழிவாளர்கள்** கூட்டத்திற்கு வருகைதரும் **இளைய தலைமுறைகளின் எழுச்சி நாயகரே!**
அன்பு அண்ணன்
உதயநிதி ஸ்டாலின் அவர்களே!
(இளைஞர் நலன் மற்றும் விளையாட்டுத்துறை அமைச்சர்)
வருக! வருக!!
அன்புடன் வரவேற்கும்
பா.குழந்தைவேல் ♦ **திருதி கல்யாணி குழந்தைவேல்**
கழக முன்னோடி கழக முன்னோடி
கு.வாஞ்சிநாதன்
தி.மு.க. தலைமைக் கழகச் சொற்பொழிவாளர்
கடலூர் மாவட்ட முன்னாள் மாணவர் அணி அமைப்பாளர்
பா.தொல்காப்பியன் ♦ **பா.இலக்கியன்** ♦ **நி.அதியமான்** ♦ **நி.தீபிகா**
சிருத்திராம் வாஞ்சிநாதன் ♦ **ஏ.ஜி.செம்மொழிப் பாவை**, **கடலூர்**

சமூக வலைத்தளங்களில் வலம் வருவது!

அரசியல் POST

“மகளிர் உரிமைத் தொகைப் பெற்ற பெண் ஒருவர் ‘இது ஸ்டாலின் அண்ணன் கொடுத்த சீர்’ என்று சொன்னார். திராவிட மாதல் அரசுக்கும், தமிழ்நாட்டிற்கும், இத்திட்டத்தால் ஏற்பட்டுள்ள குடும்ப பாசத்தை எண்ணி மனம் நெகிழ்ந்து போனேன்”
- மு.க.ஸ்டாலின், தமிழ்நாடு முதலமைச்சர்